

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പോലീസ് വകുപ്പ് - കൊല്ലം, കണ്ണൂർ, തൃശൂർ റൂറൽ പോലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നതിന് - അനുമതി നൽകി - ഉത്തരവ് പുറപ്പെടുവിക്കുന്നു.

ആഭ്യന്തര (ഇ) വകുപ്പ്

സ.ഉ.(കൈ) നം.120/2022/HOME തീയതി,തിരുവനന്തപുരം, 16-06-2022

- പരാമർശം:-
- 1) സ.ഉ(കൈ) നം. 32/2011/ആഭ്യന്തരം തീയതി 05.02.2011.
  - 2) സ.ഉ(കൈ) നം. 175/2020/ആഭ്യന്തരം തീയതി 18.09.2020.
  - 3) സംസ്ഥാന പോലീസ് മേധാവിയുടെ 18.06.2021 തീയതിയിലെ എസ്1(a)-89151/2021/പി.എച്ച്.ക്യൂ നമ്പർ കത്ത്

ഉത്തരവ്

കൊല്ലം, തൃശൂർ, കണ്ണൂർ ജില്ലകളെ സിറ്റി, റൂറൽ പോലീസ് ജില്ലകളായി വിഭജിക്കുന്നതിന് പരാമർശ ഉത്തരവുകൾ പ്രകാരം അനുമതി നൽകിയിരുന്നു. എന്നാൽ, പുതുതായി രൂപീകരിച്ച പ്രസ്തുത റൂറൽ പോലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ രൂപീകരിച്ചിരുന്നില്ല. നിലവിൽ കൊല്ലം, തൃശൂർ, കണ്ണൂർ ഡിറ്റാച്ച്മെന്റുകൾ സിറ്റി പോലീസ് മേധാവിയുടെ മേൽനോട്ടത്തിൽ സംസ്ഥാന സ്പെഷ്യൽ ബ്രാഞ്ച് ഡി.വൈ.എസ്.പി.മാരാണ് സിറ്റിയും, റൂറലും ഉൾപ്പെടെയുള്ള രണ്ട് പോലീസ് ജില്ലകളിലെ മുഴുവൻ ഇന്റലിജൻസ് ജോലികൾ കൈകാര്യം ചെയ്യാൻ ചുമതലപ്പെടുത്തിയിട്ടുള്ളത്. പ്രസ്തുത റൂറൽ ജില്ലകളിലെ ക്രമസമാധാന പ്രശ്നങ്ങളുടെയും, കുറ്റകൃത്യങ്ങളുടെയും വ്യാപ്തി കണക്കിലെടുക്കുമ്പോൾ, സിറ്റി, റൂറൽ ജില്ലകൾക്കായി പ്രത്യേക ഡിറ്റാച്ച്മെന്റ് യൂണിറ്റുകൾ രൂപീകരിക്കുന്നത് അത്യന്താപേക്ഷിതമാണെന്നും ആയതിനാൽ കൊല്ലം, കണ്ണൂർ, തൃശൂർ റൂറൽ പോലീസ് ജില്ലകളിൽ ഡി.വൈ.എസ്.പി റാങ്കിലുള്ള ഉദ്യോഗസ്ഥന്റെ ചുമതലയിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കണമെന്നും സംസ്ഥാന പോലീസ് മേധാവി പരാമർശ കത്ത് പ്രകാരം ആവശ്യപ്പെട്ടിരുന്നു.

സർക്കാർ ഇക്കാര്യം വിശദമായി പരിശോധിച്ചു. മൂന്ന് ഡി.വൈ.എസ്.പി തസ്തികകൾ സൃഷ്ടിച്ചു കൊണ്ടും, ആവശ്യമായ മറ്റ് ജീവനക്കാരെ പുനർവിന്യാസത്തിലൂടെ കണ്ടെത്തേണ്ടതാണെന്ന നിബന്ധനയ്ക്കു വിധേയമായും കൊല്ലം, കണ്ണൂർ, തൃശൂർ റൂറൽ പോലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നതിന് അനുമതി നൽകുന്നു.

(ഗവർണ്ണറുടെ ഉത്തരവിൻ പ്രകാരം)  
 ടി.കെ.ജോസ്  
 അഡീഷണൽ ചീഫ് സെക്രട്ടറി





രഹസ്യം

കേരള സർക്കാർ

**മന്ത്രിസഭായോഗത്തിന്റെ നടപടിക്കുറിപ്പുകൾ**

തീയതി : 15-06-2022

ഫയൽ നം. ഇ1/392/2021/ആഭ്യന്തരം.

ഇനം നം: 813

വിഷയം : ആഭ്യന്തര വകുപ്പ് - കൊല്ലം, തൃശ്ശൂർ, കണ്ണൂർ റൂറൽ പോലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നത്.

തീരുമാനം : കുറിപ്പിലെ നിർദ്ദേശം (ii) അംഗീകരിച്ചു.

(ഒപ്പ്)  
പിണറായി വിജയൻ  
മുഖ്യമന്ത്രി

(ശരിപ്പകർപ്പ്)

ഡോ. വി പി ജോയ്  
ചീഫ് സെക്രട്ടറി

അഡീഷണൽ ചീഫ് സെക്രട്ടറി, ആഭ്യന്തര വകുപ്പ്.

**കേരള സർക്കാർ**  
**(ശ്രീ. പിണറായി വിജയൻ മന്ത്രിസഭ)**  
**മന്ത്രിസഭായോഗത്തിനുള്ള കറിപ്പ**

- 1 ഫയൽ നമ്പർ : ഇ 1/392/2021/ആഭ്യന്തരം
- 2 വകുപ്പ് : ആഭ്യന്തര (ഇ) വകുപ്പ്
- 3 വിഷയം : ആഭ്യന്തര വകുപ്പ് - കൊല്ലം, തൃശൂർ, കണ്ണൂർ റൂറൽ പൊലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നത് - സംബന്ധിച്ച്.
- 4 മന്ത്രിസഭായോഗത്തിൽ സമർപ്പിക്കാനുള്ള മുഖ്യമന്ത്രിയുടെ ഉത്തരവ് തീയതി : 30.05.2022
- 5 (i) ഇത് സാമ്പത്തിക ബാധ്യതയുള്ളതാണോ? : അതെ.  
 (ii) സാമ്പത്തിക ബാധ്യതയുള്ളതാണെങ്കിൽ ധനകാര്യ വകുപ്പുമായി ആലോചിച്ചിട്ടുണ്ടോ; : അതെ.  
 ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കറിപ്പിൽ ഉൾക്കൊള്ളിച്ചിട്ടുണ്ടോ?
- 6 മറ്റേതെങ്കിലും വകുപ്പുമായി ആലോചിച്ചിട്ടുണ്ടോ; : ഇല്ല.  
 ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കറിപ്പിൽ ഉൾക്കൊള്ളിച്ചിട്ടുണ്ടോ;
- 7 കറിപ്പ് സമർപ്പിച്ച ജോയിന്റ് സെക്രട്ടറിയുടെ പേര് : ശ്രീമതി. മേരി ലാലി സി.വൈ
- 8 കറിപ്പ് അംഗീകരിച്ച അഡീഷണൽ ചീഫ് സെക്രട്ടറിയുടെ പേര് : ശ്രീ. ടി.കെ. ജോസ്
- 9 മന്ത്രിസഭയ്ക്കുള്ള കരട് കറിപ്പ് അഡീഷണൽ ചീഫ് സെക്രട്ടറി അംഗീകരിച്ച തീയതി : 01.06.2022
- 10 കറിപ്പ് അംഗീകരിച്ച ചീഫ് സെക്രട്ടറിയുടെ പേര് : ഡോ. വി.പി.ജോയ്
- 11 മന്ത്രിസഭയ്ക്കുള്ള കരട് കറിപ്പ് ചീഫ് സെക്രട്ടറി അംഗീകരിച്ച തീയതി : 03.06.2022
- 12 കറിപ്പ് അംഗീകരിച്ച മന്ത്രിയുടെ പേര് : ശ്രീ പിണറായി വിജയൻ
- 13 മന്ത്രിസഭയ്ക്കുള്ള കരട് കറിപ്പ് മന്ത്രി അംഗീകരിച്ച തീയതി : <sup>07</sup> 03.06.2022
- 14 കറിപ്പിന്റെ പകർപ്പുകൾ സമർപ്പിച്ച തീയതി : 10.06.2022
- 15 മന്ത്രിസഭായോഗം തീരുമാനമെടുത്ത തീയതി :
- 16 തീരുമാനം പുറപ്പെടുവിച്ച സർക്കാർ ഉത്തരവ്/കത്തിന്റെ നമ്പറും തീയതിയും :

മന്ത്രിസഭാ യോഗത്തിനുള്ള കുറിപ്പ്

കൊല്ലം, തൃശൂർ, കണ്ണൂർ റൂറൽ പോലീസ് ജില്ലകളിൽ അംഗബലത്തോടൊപ്പം സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നതിനുള്ള സംസ്ഥാന പോലീസ് മേധാവിയുടെ പ്രൊപ്പോസലാണ് ഈ കുറിപ്പിൽ പരാമർശിക്കുന്നത്.

2) സ.ഉ(കൈ) നം. 32/2011/ആഭ്യന്തരം തീയതി 05.02.2011, സ.ഉ(കൈ) നം. 175/2020/ആഭ്യന്തരം തീയതി 18.09.2020 ഉത്തരവുകൾ പ്രകാരം, കൊല്ലം, തൃശൂർ, കണ്ണൂർ ജില്ലകളെ സിറ്റി, റൂറൽ പോലീസ് ജില്ലകളായി വിഭജിച്ചിരുന്നു. എന്നാൽ, പുതുതായി രൂപീകരിച്ച കൊല്ലം റൂറൽ, തൃശൂർ റൂറൽ, കണ്ണൂർ റൂറൽ പോലീസ് ജില്ലകളിൽ നാളിതുവരെ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ രൂപീകരിച്ചിട്ടില്ല. നിലവിൽ, കൊല്ലം, തൃശൂർ, കണ്ണൂർ ഡിറ്റാച്ച്മെന്റിലെ സംസ്ഥാന സ്പെഷ്യൽ ബ്രാഞ്ച് ഡി.വൈ.എസ്.പിയെയാണ് സിറ്റിയും റൂറലും ഉൾപ്പെടെ രണ്ട് പോലീസ് ജില്ലകൾ ഉൾപ്പെടുന്ന മുഴുവൻ റവന്യൂ ജില്ലകളിലെയും ഇൻ്റലിജൻസ് ജോലികൾ കൈകാര്യം ചെയ്യാൻ ചുമതലപ്പെടുത്തിയിരിക്കുന്നത്. ബന്ധപ്പെട്ട റൂറൽ ജില്ലകളുടെ ജില്ലാ പോലീസ് മേധാവിക്ക് ഇതിന്റെ മേൽനോട്ട നിയന്ത്രണവുമില്ലാത്തതാണ്. പ്രസ്തുത റൂറൽ ജില്ലകളിലെ ക്രമസമാധാന പ്രശ്നങ്ങളുടെയും കുറ്റകൃത്യങ്ങളുടെയും വ്യാപ്തി കണക്കിലെടുക്കുമ്പോൾ, രണ്ട് പോലീസ് ജില്ലകളിലെയും ഇൻ്റലിജൻസ് സംബന്ധമായ ജോലികൾ ഒറ്റയ്ക്ക് കൈകാര്യം ചെയ്യുന്നത് ഒരു ഉദ്യോഗസ്ഥനെ സംബന്ധിച്ച് വളരെ ബുദ്ധിമുട്ടാണ്. അതിനാൽ സിറ്റി, റൂറൽ ജില്ലകൾക്കായി പ്രത്യേക ഡിറ്റാച്ച്മെന്റ് യൂണിറ്റുകൾ രൂപീകരിക്കുന്നത് വളരെ

അഭികാമ്യമാണെന്ന് സംസ്ഥാന പോലീസ് മേധാവി റിപ്പോർട്ട് ചെയ്തിട്ടുണ്ട്.

3) കൊല്ലം, തൃശൂർ, കണ്ണൂർ റൂറൽ പോലീസ് ജില്ലകളിലെ ഒട്ടുമിക്ക പോലീസ് സ്റ്റേഷനുകളും സാമുദായികമായും രാഷ്ട്രീയമായും തന്ത്രപ്രധാനമായ സ്വഭാവമുള്ളവയാണ്, ചില പോലീസ് സ്റ്റേഷനുകളുടെ അധികാരപരിധി പ്രദേശങ്ങൾ നക്സൽ പ്രവർത്തനങ്ങൾക്ക് ഇരയാകാൻ സാധ്യതയുള്ളതിനാൽ സൂക്ഷ്മ നിരീക്ഷണം ആവശ്യമുള്ളതുമാണ്.

4) സംസ്ഥാനത്തിന്റെ നിലവിലെ സാമ്പത്തിക സ്ഥിതി കണക്കിലെടുത്ത് മൂന്ന് ഡി.വൈ.എസ്.പി തസ്തികകൾ സൃഷ്ടിച്ചാൽ മതിയാകുമെന്നും, ഫീൽഡ് വർക്കിനും ഭരണപരമായ ജോലികൾക്കും ആവശ്യമായ ശേഷിക്കുന്ന ജീവനക്കാരെ ആന്തരിക ക്രമീകരണം, തസ്തികകളുടെ പുനർവിന്യാസം മുതലായവയിലൂടെ കണ്ടെത്താമെന്നും സംസ്ഥാന പോലീസ് മേധാവി അറിയിച്ചിട്ടുണ്ട്. ആയതിനാൽ കൊല്ലം, തൃശൂർ, കണ്ണൂർ റൂറൽ പോലീസ് ജില്ലകളിലായി ഡി.വൈ.എസ്.പി റാങ്കിലുള്ള ഉദ്യോഗസ്ഥന്റെ മേൽനോട്ടത്തിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കണമെന്ന് സംസ്ഥാന പോലീസ് മേധാവി അഭ്യർത്ഥിച്ചിട്ടുണ്ട്.

5) മൂന്ന് ഡി.വൈ.എസ്.പി തസ്തികകൾ സൃഷ്ടിക്കുന്നതിനുള്ള വാർഷിക സാമ്പത്തിക ബാധ്യത 26,83,044/- രൂപയാണ്. (ഇരുപത്തിയാറ് ലക്ഷത്തി എൺപത്തി മൂവായിരത്തി നാല്പത്തിനാല് രൂപ മാത്രം).

6) ഈ വിഷയത്തിൽ ധനകാര്യ വകുപ്പിന്റെ അഭിപ്രായത്തിനായി ഫയൽ കൈമാറുകയും പ്രസ്തുത വകുപ്പ് താഴെ പറയുന്ന രീതിയിൽ അഭിപ്രായപ്പെട്ടു.

" 'Finance' agrees in principle to establish State Special Branch detachment in the Police Rural districts of Kollam, Kannur and Thrissur in view of the fact that it is imperative to establish Special Branch detachment in all police districts, on condition that such an establishment has to be created without any financial commitment except for the routine work, accommodation to the Special Branch detachment will be provided in the Rural District Police head quarters and three DySPs of the City Police Special Branch may be given additional charge of Rural district too because there is no increase in the geographical area of the Special branch than it being dealt now even after it is bifurcated into Rural and City.

This has the approval of Hon'ble Minister(Finance)".

7) പിന്നീട് ഫയൽ ബഹു മുഖ്യമന്ത്രിക്ക് സമർപ്പിച്ചപ്പോൾ, ബഹു മുഖ്യമന്ത്രി ബഹു. ധനകാര്യ വകുപ്പ് മന്ത്രിക്ക് ഫയൽ കൈമാറുകയും ചുവടെപ്പറയുന്ന പരാമർശങ്ങളോടെ തിരികെ നൽകുകയും ചെയ്തു.

" സാമ്പത്തിക സ്ഥിതി മെച്ചപ്പെടുന്നത് വരെ മാറ്റിവയ്ക്കുന്നതാണ് ഉചിതം. ബഹു. മുഖ്യമന്ത്രി കണ്ടാലും."

8) മേൽപ്പറഞ്ഞ അഭിപ്രായവുമായി വീണ്ടും ഫയൽ ബഹു. മുഖ്യമന്ത്രിയ്ക്ക് ചംക്രമണം ചെയ്തപ്പോൾ വിഷയം മന്ത്രിസഭ മുമ്പാകെ സമർപ്പിക്കാൻ ഉത്തരവായി.

തിരുമാനിക്കേണ്ട വിഷയം

i) ഈ നോട്ടീന്റെ ഖണ്ഡിക 6-ൽ വിശദമാക്കിയിട്ടുള്ള പ്രകാരം ധനകാര്യ വകുപ്പ് നൽകിയിട്ടുള്ള വ്യവസ്ഥകളെ അടിസ്ഥാനമാക്കി കൊല്ലം, കണ്ണൂർ, തൃശൂർ

റൂറൽ പോലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നതിന് തത്വത്തിൽ അനുമതി നൽകാമോ ?

അല്ലെങ്കിൽ

ii) ധനകാര്യ വകുപ്പിന്റെ അഭിപ്രായം മറികടന്ന് സംസ്ഥാന പോലീസ് മേധാവിയുടെ അഭ്യർത്ഥന പ്രകാരം 3 ഡി.വൈ.എസ്.പി തസ്തികകൾ സൃഷ്ടിച്ചു കൊണ്ടും ആവശ്യമായ മറ്റ് ജീവനക്കാരെ പുനർവിന്യാസത്തിലൂടെ കണ്ടെത്തിയും കൊല്ലം, കണ്ണൂർ, തൃശൂർ റൂറൽ പോലീസ് ജില്ലകളിൽ സംസ്ഥാന സ്പെഷ്യൽ ബ്രാഞ്ച് ഡിറ്റാച്ച്മെന്റുകൾ സ്ഥാപിക്കുന്നതിന് അനുമതി നൽകാമോ ?